
Shri Matribhuteshvara Stotram

श्रीमत्प्रभुतेजस्वरस्तोत्रम्

Document Information



Text title : Shri Matribhuteshvara Stotram 02 16

File name : mAtRRibhUteshvarastotram.itx

Category : shiva, stotra

Location : doc_shiva

Proofread by : Aruna Narayanan

Description/comments : From stotrArNavaH 02-16

Latest update : July 25, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 25, 2021

sanskritdocuments.org




ಶ್ರೀಮಾತೃಭೂತೇಶ್ವರಸ್ತೋತ್ರಂ



ಪ್ರಸನ್ನವಕ್ತ್ರಮೇಕದಂತಮಾದಿಪೂಜ್ಯಮೀಶ್ವರಂ
ಸುರಾಸುರೇಂದ್ರಸೇವ್ಯಮಾನಪಾದಪದ್ಮಮವ್ಯಯಂ .
ಸಮಸ್ತಶೋಕನಾಶಕಾರಣಂ ಸುಖಪ್ರದಂ ನೃಣಾಂ
ಉಮಾಸುತಂ ನಮಾಮಿ ತಂ ಸಮಸ್ತವಿಘ್ನಶಾಂತಿದಂ .. 1..
ಅಜಾಯಮಾನಮಪ್ಯನೇಕಧಾ ಸುಜಾಯಮಾನಮುಂ(?)
ಪುರಾಣಮಪ್ಯಹಂ ಯುವಾನಮಾದಿಕಾರಣಂ ಶಿವಂ .
ಅಪಾಣಿಪಾದಮಪ್ಯನೇಕಪಾದಪಾಣಿಚಕ್ಷುಷಂ
ನಮಾಮಿ ಮಾತೃಭೂತಸಾಂಬಮೂರ್ತಿಮೇವ ಸಂತತಂ .. 2..
ಅನಂತರೂಪನಾಮಧೇಯಮಪ್ಯನಾಮರೂಪಕಂ
ಕಪಾಲಭಿಕ್ಷಮಪ್ಯಶೇಷಲೋಕಸರ್ವಕಾಮದಂ .
ಅನಾಥಮಪ್ಯಶೇಷಲೋಕನಾಥಮೀಶಮಚ್ಯುತಂ
ನಮಾಮಿ ಮಾತೃಭೂತಸಾಂಬಮೂರ್ತಿಮೇವ ಸಂತತಂ .. 3..
ಅಜೀವಮಪ್ಯನಂತಜೀವರಕ್ಷಕಂ ಸುಜೀವಿನಂ
ಮಹಾಂತಮಪ್ಯಣುಂ ಹೃದಿ ಸ್ಥಿತಂ ನ ದೃಶ್ಯಮೀಡಿತಂ .
ಬಹಿಃಸ್ಥಿತಂ ನರಾಮರೈಃ ಸ್ವಭಕ್ತನೇತ್ರಗೋಚರಂ .
ನಮಾಮಿ ಮಾತೃಭೂತಸಾಂಬಮೂರ್ತಿಮೇವ ಸಂತತಂ .. 4..
ಉಮಾವಚಃಪ್ರತಿಪ್ರಭಾಷಣಾಜ್ಞಮಪ್ಯಧೀಶ್ವರಂ
ಸುವಾಗ್ನಿನಾಮಪಿ ಪ್ರಿಯಂ ಜಿತೇಂದ್ರಿಯೋತ್ತಮಂ ರತೌ .
ಅಜಯ್ಯಮಪ್ಯುಮಾಮುದೇ ಸುಮೇಷುಣಾ ವಿನಿರ್ಜಿತಂ
ನಮಾಮಿ ಮಾತೃಭೂತಸಾಂಬಮೂರ್ತಿಮೇವ ಸಂತತಂ .. 5..
ಕುರಂಗಲೋಚನಾಽಗಜಾವಿಲಾಸಹರ್ಷಮಾನಸಂ
ಗಜಾಸ್ಯಶೌರಿಬಾಲಕೇಲಿದರ್ಶನಾತಿವಿಸ್ಮಿತಂ .
ಸುನಂದಿಬಾಣಭೃಂಗಿಚಂಡಿರಾವಣಾದಿಪೂಜಿತಂ
ನಮಾಮಿ ಮಾತೃಭೂತಸಾಂಬಮೂರ್ತಿಮೇವ ಸಂತತಂ .. 6..
ಸುಮೃತ್ತಿಕಾಶಿಲಾದಿಷೂಧಿಯಾಮಪೀಷ್ಟದಾಯಕಂ (?)
ಸುಪುತ್ರನೀಲಕಂಠನಾಮಧೇಯವಕ್ತುರಿಷ್ಟದಂ .

ಮೃಗಂ ಹರೇಷುಮಾಹರೇತಿ ವಕ್ತುರಾಶು ಮುಕ್ತಿದಂ
 ನಮಾಮಿ ಮಾತೃಭೂತಸಾಂಬಮೂರ್ತಿಮೇವ ಸಂತತಂ .. 7..
 ಸಮಸ್ತಲೋಕದಗ್ಧಕಾಮಕಾಲಕೂಟಭಕ್ಷಕಂ
 ಭಿಷಗ್ವರಂ ತ್ರಿವಿಷ್ಟಪಸ್ಯ ಮಾತೃಭೂತಮೀಶ್ವರಂ .
 ಮೃಕಂಡುಸೂನುರಕ್ಷಣಾಯ ಮೃತ್ಯುದರ್ಪಭಂಜಕಂ
 ನಮಾಮಿ ಮಾತೃಭೂತಸಾಂಬಮೂರ್ತಿಮೇವ ಸಂತತಂ .. 8..
 ಅನಾಥಗರ್ಭಿಣೀಸ್ತ್ರಿಯಃ ಶಿಶೋಃ ಸುತಸ್ಯ ಮೇ ಸದಾ
 ಸುಖಪ್ರದಂ ಸುಮಾತೃವತ್ ಶರಣ್ಯಮೇವ ನಾನ್ಯಥಾ .
 ಕೃಪಾರಸಾರ್ಧಮಾನಸೇಶಮಚ್ಯುತಪ್ರಿಯಂ ಶಿವಂ
 ನಮಾಮಿ ಮಾತೃಭೂತಸಾಂಬಮೂರ್ತಿಮೇವ ಸಂತತಂ .. 9..
 ಸುಗಂಧಿಕುಂತಲಾಂಬಿಕಾಸಮೇತಮದ್ರಿವಾಸಿನಂ
 ಸಮೀಪವರ್ತಿರಂಗನಾಥಜಂಬುಕೇಶ್ವರಪ್ರಭುಂ .
 ಅನಾಥಗರ್ಭಿಣೀವಧೂಸುಖಪ್ರಸೂತಿಕಾರಕಂ
 ನಮಾಮಿ ಮಾತೃಭೂತಸಾಂಬಮೂರ್ತಿಮೇವ ಸಂತತಂ .. 10..
 ಇಯಂ ಸಮಸ್ತಕಾಮದಾ ನವಪ್ರಸೂನಮಾಲಿಕಾ
 ನೃಣಾಮಶೇಷಕರ್ಮಜನ್ಯಶೋಕಕಕ್ಷಪಾವಕಾ .
 ಸುದರ್ಶನಾಖ್ಯಪಂಡಿತೇನ ಭಕ್ತಿಯುಕ್ತಚೇತಸಾ
 ವಿಲಿಖ್ಯತೇ ಶಿವಪ್ರಸಾದಲೇಶಲಾಭವೈಭವಾತ್ .. 11..
 ಯಾ ಕೃಪಾ ಗರ್ಭಿಣೀತ್ರಾಣೇ ಯಾ ಕೃಪಾ ಮುನಿನಂದನೇ .
 ಮಾತೃಭೂತೇಶ್ವರ ಕ್ಷಿಪ್ರಂ ಸಾ ಕೃಪಾ ಮಯಿ ದೀಯತಾಂ .. 12..
 ಯಾ ಕೃಪಾ ಮುನಿಸಂತ್ರಾಣೇ ಯಾ ಕೃಪಾ ಕಪಿನಾಯಕೇ .
 ಯಾ ವಿಭೀಷಣರಕ್ಷಾಯಾಂ ಸಾ ಕೃಪಾ ಮಯಿ ದೀಯತಾಂ .. 13..
 ಅಗ್ರತಃ ಪೃಷ್ಠತಶ್ಚೈವ ಪಾರ್ಶ್ವತಶ್ಚ ಮಹಾಬಲೌ .
 ಆಕರ್ಣಪೂರ್ಣಧನ್ವಾನೌ ರಕ್ಷೇತಾಂ ರಾಮಲಕ್ಷ್ಮಣೌ
 (ಅಧಶ್ಲೋಧ್ವಂ ಚ ರಕ್ಷೇತಾಂ ರಾಮಕೃಷ್ಣೌ ಧನುರ್ಧರೌ) .. 14..
 .. ಇತಿ ಶ್ರೀಮಾತೃಭೂತೇಶ್ವರಸ್ತೋತ್ರಂ ಸಂಪೂರ್ಣಂ ..

Proofread by Aruna Narayanan

——
Please send corrections to sanskrit@cheerful.com

